

**இனிமையான குழந்தைகளே -முதலில் உங்கள் மீது கருணை காட்டுங்கள். பிறகு உங்களது கடமையாவது தங்களுடைய குடும்பத்தினருக்கு சொர்க்கம் செல்வதற்கான சரியான வழியைக் கூற வேண்டும். எனவே அவர்களையும் தகுதி உடையவராக ஆக்குவதற்கான முழுமையான புருஷார்த்தம் செய்யுங்கள்.**

**கேள்வி: நீங்கள் எந்த ஒரு ஒட்டத்தின் ஆதாரத்தில் சிவாலயத்தின் அதிபதி ஆகி விடுவீர்கள்?**

**பதில்:** தாய் தந்தையரைப் பின்பற்றுதல். இந்த ஒரு பிறவியில் மட்டுமே தூய்மையாக இருப்பதற்கான உறுதி எடுங்கள். நரகத்திலிருந்து இதயத்தை அகற்றி விடுங்கள். சிவபாபா உங்களுக்காக சிவாலயத்தை ஸ்தாபனை செய்து கொண்டிருக்கிறார். அங்கு நீங்கள் வாழ்ந்தபடியே ஆட்சி புரிவீர்கள். தொழில் ஆகியவை செய்யும் பொழுதும் தந்தை மற்றும் சொர்க்கத்தை நினைவு செய்வதால் இராஜ்ய திலகம் கிடைத்து விடும். அதாவது சிவாலயத்திற்கு அதிபதி ஆகி விடுவீர்கள்.

**பாடல்:** தந்தையும் தாயும் நீயே.. ..

**ஓம் சாந்தி.** இது போல ஏதாவது கூற வேண்டி உள்ளது. ஓம் சாந்தி அல்லது சிவாய நம. பரமாத்மாய நம என்று கூறுகிறார்கள் அல்லவா? நாம் ஓம் சாந்தி என்று கூறுகிறோம். இது நம்முடைய மற்றும் தந்தையினுடைய அறிமுகம் கொடுப்பது ஆகும். த்வமேவ மாதாஸ்ச பிதா .. .. (தாயும் நீயே தந்தையும் நீயே....) என்று அந்த மகிமையை பக்த ஜனங்கள் பாடுகிறார்கள். நீங்களோ குழந்தை ஆவீர்கள். யாருக்கு மகிமை பக்தர்கள் பக்தி மார்க்கத்தில் செய்கிறார்களோ, இன்று அந்த தந்தை உங்களுக்கு முன்னால் அமர்ந்துள்ளார். இந்த விஷயங்களை இப்பொழுது குழந்தைகளாகிய நீங்கள் தான் அறிந்துள்ளீர்கள். பக்தர்கள் அறியாமல் உள்ளார்கள். ஒரே ஒரு தந்தைக்குத் தான் மகிமை ஆகிக் கொண்டிருக்கிறது என்பதை குழந்தைகளாகிய நீங்கள் அறிந்துள்ளீர்கள். அந்த தந்தை குழந்தைகளாகிய உங்களுக்கு எவ்வளவு சுகம் அளித்து கொண்டிருக்கிறார் என்றால் பின் நீங்கள் 21 பிறவிகளுக்கு ஒரு பொழுதும் துக்கம் அடைய போவதில்லை. அப்பேர்ப்பட்ட தந்தைக்கு முன்னால் நீங்கள் அமர்ந்துள்ளீர்கள். இவர் நமது எல்லையில்லாத தந்தை ஆவார் என்பதை நீங்கள் அறிந்துள்ளீர்கள். அவர் நமக்கு சொர்க்கத்தின் சுகத்தை அளிப்பதற்காக சேவை செய்து கொண்டிருக்கிறார். தந்தை எப்பொழுதும் குழந்தைகளைப் படைத்து அவர்களுக்கு சேவை செய்து தகுதி உடையவர்களாக ஆக்குகிறார். தந்தை குழந்தைகளுக்கு அடிமை போல ஆகி விடுகிறார். லௌகீக தந்தை கூட குழந்தைகளை பாலனை செய்வதில் எவ்வளவு உழைக்கிறார். குழந்தைகளுக்கு சேவை செய்து குழந்தைகளை தகுதி உடையவர்களாக ஆக்க வேண்டும் என்று இரவு பகலாக இந்த சிந்தனை இருக்கும். அவர் எல்லைக்குட் பட்ட படைப்பின் அடிமையாக இருக்கிறார். இவர் பின் எல்லையில்லாத தந்தை ஆவார். குழந்தைகளே முழுமையாக பின் பற்றுங்கள் மற்றும் முழு ஆஸ்தி எடுத்து சொர்க்கத்தின் அதிபதி ஆகுங்கள் என்று இவரும் கூறுகிறார். குழந்தைகள் மீது எப்பொழுதும் கருணை காட்ட வேண்டி உள்ளது. அறிவுள்ள தந்தையாக இருந்தார் என்றால் கூறுவார் - ஏன் குழந்தைகளுக்கும் கூட இந்த உண்மையான சம்பாத்தியத்தையும் செய்விக்கக் கூடாது. லௌகீக குழந்தைகளின் ஸ்தூல பாலனையோ அரை கல்பமாக செய்கிறோம். குழந்தைகளை பாலனை செய்து பெரியவர்களாக ஆக்கினார். தகுதியுடையவர்களாக ஆக்கினார். குழந்தைகளுக்கு உயில் எழுதி வைத்தார், அவ்வளவு தான் ! சரீரம் விட்டு விட்டார். போய் மற்றொரு பிறவி எடுப்பார். அவர் எல்லைக்குட்பட்ட தந்தை ஆவார். இவர் பின் எல்லையில்லாத தந்தை ஆவார். அவர் எல்லைக்குட்பட்ட பிரம்மா ஆவார். படைப்பைப் படைத்து அவர்களுக்கு அடிமை ஆகி விடுகிறார். நிறைய உழைப்பு செய்ய வேண்டி வருகிறது. எங்காவது குழந்தைகள் தீய தொடர்பில் வந்து கெட்டுப் போய் விடக் கூடாதே, பெயரை கெடுக்கக் கூடாதே என்று. ஆனால் அதுவோ குறுகிய கால சுகமாக ஆகி விட்டது. குழந்தை நல்ல பையனாக வெளி வருவானா இல்லை, மோசமான பையனாக வருவானா என்பது அவர்களுக்குத் தெரியாது. ஒரு சிலர் எவ்வளவு மோசமான பையன்களாக வெளி வருகிறார்கள் என்றால் முற்றிலுமே செல்வ செழிப்பைக் கெடுத்து விடுகிறார்கள். தந்தையின் சொத்தை ஒரேயடியாக இல்லாமல் செய்து விடுகிறார்கள். எனவே மிகவும் கவனம் கொள்ள வேண்டி உள்ளது. எல்லையில்லாத தந்தைக்கு எவ்வளவு சிந்தனை ஏற்படுகிறது. நீங்களும் ஆஸ்தி எடுத்துக் கொள்ளுங்கள் மற்றும் உங்கள் படைப்பிற்கும் ஆஸ்தியைக் கொடுங்கள் என்று கூறுகிறார். ஆனால் பிறகும் மோசமான குழந்தைகள் தந்தை கூறுவதை ஏற்பதில்லை. படிப்பை படியுங்கள் என்று தந்தை கூறுவதை ஏற்பதில்லை. படிப்பை படியுங்கள் என்று தந்தை கூறுகிறார். ஆனால் படிப்பதில்லை.

தூய்மையாக ஆவதில்லை. யாரோ ஒருவர் தான் கோடியில் ஒருவர், யாராவது ஒருவர் கட்டளைப்படி நடப்பவர்களாக வெளிப்படுகிறார்கள். இங்கோ ஸ்ரீமத் கிடைக்கிறது. நீங்கள் தாயும் தந்தையும் ஆவீர்கள் என்பது ஒரே ஒருவரின் மகிமை ஆகும். ஆனால் மனிதர்கள் தெரியாத காரணத்தினால் கிருஷ்ணருக்கு முன்னால், லட்சுமி நாராயணருக்கு முன்னால் நீங்கள் தாயும் தந்தையும் ஆவீர்கள்.. ..என்பார்கள். இதுவும் குருட்டு நம்பிக்கை ஆகும். இப்பொழுது லட்சுமி நாராயணர் பிராலப்தத்தை அனுபவிக்கிறார்கள். அவர்களுக்கு தங்களுக்கென்று குழந்தைகள் இருக்கிறார்கள். பின் நாம் எப்படி நீங்களே தந்தையும் தாயும்.. ஆவீர்கள் என்று கூற முடியும். உண்மையில் இந்த மகிமை ஒரே ஒருவரினுடையது ஆகும். உயர்ந்ததிலும் உயர்ந்தவர் சிவபாபா ஆவார் என்று பாடலில் கேட்டீர்கள். அனைவருக்கும் சத்தி அளிக்கும் வள்ளல். அனைவரையும் சாந்திதாமம் சுகதாமத்திற்கு அழைத்து செல்பவர். எனவே அப்பேர்ப்பட்ட தந்தையின் ஸ்ரீமத்படி அவசியம் நடக்க வேண்டும். தாய் தந்தையரிடமிருந்து தான் 21 பிறவிகளுக்கு அளவற்ற சுகம் கிடைக்கிறது என்று புரிந்தும் இருக்கிறார்கள். ஆனால் அப்பேர்ப்பட்ட ஸ்ரீமத்படி யாராவது நடப்பது என்பது அரிதாக உள்ளது. மிகவும் உயர்ந்த ஆஸ்தி கிடைக்கிறது. நான் குழந்தைகளாகிய உங்களுக்கு உள்ளங்கையில் சொர்க்கத்தைக் கொண்டு வந்துள்ளேன். ஸ்ரீமத்படி நடந்தீர்கள் என்றால் தகுதி உடையவர்களாக ஆவீர்கள். ஒவ்வொரு அடியிலும் வழி பெற வேண்டும். வழிப்படி நடப்பதில்லை என்றால் உயர்ந்த பதவியை அடைய முடியாது. சொர்க்கத்தில் லட்சுமி நாராயணரின் இராஜ்யம் இருந்தது. இது யாருக்கும் தெரியவே தெரியாது. முன்பெல்லாம் நாம் கூட இன்னார் சொர்க்கவாசி ஆகி விட்டார் அல்லது யாராவது சந்நியாசி இறந்தால் ஜோதி ஜோதியுடன் இரண்டறக் கலந்து விட்டது என்று கூறிக் கொண்டிருந்தோம். ஆனால் யாருமே அவ்வாறு செல்வதில்லை. ஜீவன் முக்தி அல்லது முக்தி தாதா ஒரே ஒரு தந்தை ஆவார். அவர் வராமல் யாருமே போக முடியாது. அது நிராகாரி உலகம் ஆகும். நிராகாரி தந்தை மற்றும் நிராகாரி ஆத்மாக்கள் அங்கு இருக்கிறார்கள். அதற்கு பரந்தாமம் என்றும் கூறப்படுகிறது. விஞ்ஞானத்தின் கர்வம் உடையவர்கள் மனிதர்கள். கொசுக்களைப் போல இங்கேயே பிறக்கிறார்கள் இங்கேயே இறக்கிறார்கள் என்று நினைக்கிறார்கள். சிருஷ்டியின் சக்கரம் பற்றி யாருக்குமே தெரியவே தெரியாது. சர்வ வியாபி என்ற ஞானத்தினால் யாரும் எதுவுமே புரிந்து கொள்ள முடியாது. இப்பொழுது உங்களுக்கு தந்தை கிடைத்துள்ளார். கூறுகிறார் - குழந்தைகளே இப்பொழுது திரும்பிச் செல்லுங்கள். நான் முந்தைய கல்பத்தை போலவே அனைவரையும் கூட அழைத்துச் செல்ல வந்துள்ளேன். உங்களுடைய ஆத்மாவில் நிறைய துரு ஏறி உள்ளது. எல்லோருடைய ஆத்மா மற்றும் சரீரம் இரும்பு யுகத்தினுடையதாக ஆகி உள்ளது. அதை மீண்டும் சதோ பிரதானமாக ஆக்க வேண்டும். குழந்தைகளாகிய உங்களுடைய ஆத்மா சதோபிரதானமாக இருக்கும் பொழுது தங்க யுகத்தின் உலகமாக இருந்தது. தூய்மையான ஆத்மாவின் உடல் தூய்மையான தங்கத்தைப் போன்று இருந்தது. அது உண்மையான நகை என்று கூறப்பட்டது. இப்பொழுதோ என்ன ஆகி விட்டுள்ளது. ஒரு சதவிகிதம் கூட உண்மையான தங்கம் இல்லை. துரு ஏறி விட்டுள்ளது. இப்பொழுது தந்தை கூறுகிறார், தந்தையாகிய என்னை நினைவு மட்டும் செய்தீர்கள் என்றால் உண்மையான தங்கமாக ஆகிக் கொண்டே செல்வீர்கள். ஆத்மா பறக்க முற்பட்டு விடும். இப்பொழுது சிறகுகள் உடைந்துள்ளன. எப்படி புருஷார்த்தம் செய்வீர்களோ அதற்கேற்ப பதவியை அடைவீர்கள். எவ்வளவு உயர்ந்த படிப்பு ஆகும். பகவான் கூறுகிறார் - நான் உங்களுக்கு இராஜயோகம் கற்பிக்கிறேன். அதன் மூலம் நீங்கள் இராஜாக்களுக்கெல்லாம் இராஜா ஆகி விடுவீர்கள். விகாரி பூசாரி இராஜாக்களும் பூஜிக்கும் வகையில் ஆகி விடுவீர்கள். நீங்களே பூஜிக்கத் தக்கவர், நீங்களே பூசாரி என்று பாடப் பட்டுள்ளது. நாமே தான் பூஜிக்கத்தக்க தேவி தேவதைகளாக இருந்தோம். பின் நாமே தான் பூஜிக்கத் தக்க சந்திர வம்சத்தினர் ஆனோம் என்பதை நீங்கள் அறிந்துள்ளீர்கள். நாமே தான் பூஜிக்கத் தக்கவர்கள் மற்றும் பூசாரி ஆகிறோம். தந்தை வந்து பூசாரியிலிருந்து பூஜிக்கத் தக்கவர்களாக ஆக்கிக் கொண்டிருக்கிறார். இப்பொழுது ஞானம் வாழ்க என்று ஆகப் போகிறது. பிரம்மா மற்றும் பிரம்மாகுமார் குமாரிகளின் இரவு இப்பொழுது முடிவடைகிறது. இரவு எப்பொழுது முதல் ஆரம்பமாகிறது என்பது சாஸ்திரவாதிகளுக்குத் தெரியாது. பிரம்மாவின் பகல் சத்யுகம். திரேதா துவாபர ஆரம்பம் முதல் இரவு ஆரம்பமாகிறது. இந்த எல்லா விஷயங்களும் குழந்தைகளாகிய உங்களுடைய புத்தியில் உள்ளது. இப்பொழுது 84 பிறவிகள் முடித்து விட்டு நாம் மீண்டும் இராஜ்ய பாக்கியத்தை அனுபவிப்போம். சத்யுகத்தில் இந்த ஞானம் இருக்காது. அங்கு பிராலப்தம் இருக்கும். அங்கு கூட நீங்கள் தங்களுடைய தந்தையிடமிருந்து ஆஸ்தியைப் பெறுகிறீர்கள். ஆனால் அது இச்சமயத்தின் பிராலப்தம் ஆகும். அது 21 பிறவிகளுக்கு வருகிறது. முழு நாடகமே பாரதத்தில் தான் நடக்கிறது. சத்யுகத்தில் இருந்த தேவி

தேவதைகளின் இராஜ்யம் இப்பொழுது அசுர இராஜ்யமாக ஆகி விட்டுள்ளது. பிரஜைகள் மீது பிரஜைகளின் இராஜ்யம் (குடியரசு) உள்ளது. குழந்தைகளே தீயதைக் கேட்காதீர்கள். தீயதைப் பார்க்காதீர்கள்.. என்று தந்தை கூறுகிறார். இதற்கு குரங்கினுடைய ஒரு படத்தைக் காண்பிக்கிறார்கள். இச்சமயம் மனிதர்கள் குரங்கு போல ஆகி விட்டுள்ளார்கள். எனவே குரங்கின் முகத்தைக் காண்பிக்கிறார்கள். விஷயம் இச்சமயத்தினுடையது ஆகும். இது பயங்கரமான நரகம் என்று கூறப்படுகிறது. தேள், நண்டு போல ஒருவரையொருவர் கடித்துக் கொண்டு இருக்கிறார்கள். குழந்தைகள் தந்தையைக் கூட கொலை செய்து விடுகிறார்கள். மாயை எல்லோரையுமே அசத்தமாக ஆக்கி விட்டுள்ளது. பாரதம் சொர்க்கமாக இருந்தது. இப்பொழுது நரகமாக உள்ளது.84 பிறவிகள் கூட பாரதவாசிகளினுடையது ஆகும்.

நான் எவ்வளவு விளக்கங்கள் அளிக்கிறேன் என்ற தந்தை கூறுகிறார். -நான் மிகவும் கீழ்ப்படிதலுள்ள தந்தை ஆவேன் என்று கூறுகிறார். தந்தை சேவகன், ஆசிரியர் சேவகன் மற்றும் குரு சேவகன் இப்பொழுது நான் வந்துள்ளேன். வழிகாட்டிகள் கூட யாத்திரிகர்களின் சேவகர்களாக இருக்கிறார்கள் - வழி கூறுவதற்காக. இப்பொழுது நான் குழந்தைகளாகிய உங்களை சொர்க்கத்திற்கு அழைத்துச் செல்ல வழி காட்டி ஆகி உள்ளேன் மற்றும் விடுவிக்கிறேன் சரித்திரம் அவசியம் திரும்ப நடைபெறும். கிரந்தத்தில் கூட கூறுகிறார்கள் - இருப்பதும் சத்தியம், ஆகப் போவதும் சத்தியம் .. .. ஏகோங்கார் .. .. இது பரமாத்மாவின் மகிமை ஆகும். ஒரு பக்கம் அஜோனி என்கிறார்கள் மற்றொரு பக்கம் சர்வவியாபி என்று கூறுகிறார்கள். எங்கு பார்த்தாலும் நீயே நீயாக இருக்கிறாய்! இங்கு நாம் மகிழ்ச்சியைக் கொண்டாட வந்துள்ளோம். இது போல நிறைய பேர் கூறுகிறார்கள். இப்பொழுது தந்தை கூறுகிறார் - குழந்தைகளே இந்த எல்லா விஷயங்களும் உங்களை மூழ்கடிக்கக் கூடியவை ஆகும். சர்வ வியாபியின் ஞானம் மூழ்கடித்து விடுகிறது. தந்தை எவ்வளவு புரிய வைக்கிறார். ஒரு சிலரோ தந்தையிடமிருந்து ஆஸ்தி பெற வேண்டும் என்று சட்டென்று நிச்சயம் செய்கிறார்கள். இவரைப் போல இனிமையான தந்தை கிடைக்க முடியாது. சொர்க்கத்தின் ஸ்தாபனை செய்பவர் தந்தை ஆவார். தந்தை கிடைக்கும் பொழுது தான் நாம் சொர்க்கத்தின் அதிபதி ஆக முடியும். இப்பேர்ப்பட்ட தந்தையை உடனே நம்முடையவராக ஆக்கிக் கொள்ள வேண்டும். எனக்கோ முந்தைய கல்பத்தில் குழந்தைகளாக ஆகி இருந்தவர்கள் தான் இப்பொழுது வேண்டும். அவர்கள் தான் வந்து முந்தையக் கல்பத்தை போலவே நல்ல குழந்தைகளாக அல்லது மோசமான குழந்தைகளாக ஆவார்கள். மனைவியின், குழந்தைகளின் பொறுப்பு படைப்பு கர்த்தாவான தந்தையின் மீது உள்ளது. அவரது கடமையாவது குழந்தைகளையும் சொர்க்கத்தின் அதிபதி ஆக்க வேண்டும் என்பதாகும். முதலிலோ தங்கள் மீது கருணை காட்டுங்கள். அப்படியின்றி பாபா கிருபை புரிந்தார் என்றால் எல்லோரும் லட்சுமி நாராயணர் ஆகி விடுவார்கள். இது பெரிய பரிட்சை ஆகும். 8 பேருக்குத் தான் ஸ்காலர்ஷிப் கிடைக்கிறது. பிறகு 108 இருக்கிறது. லாட்டரி இருக்கிறது அல்லவா? தந்தை கூறுகிறார் - தேகத்துடன் சேர்த்து தேக சம்மந்தம் அனைத்தையும் மறந்து விடுங்கள். தங்களை அசரீரி என்று உணருங்கள் மற்றும் ஆத்மா என்று நிச்சயம் செய்யுங்கள். அப்படியின்றி நீங்கள் பரமாத்மா ஆவீர்கள் என்பதல்ல. அவர்கள் பின் ஆத்மாவே பரமாத்மா என்று கூறி விடுகிறார்கள். ஆத்மா போய் பரமாத்மாவில் கலந்து போய் விடும் என்று நினைக்கிறார்கள். அவ்வாறு கலந்து விடாதவரை அவரை பரமாத்மா என்று கூறமாட்டார்கள். ஆனால் பரமாத்மாவில் கலந்து விடுவார் என்பதல்ல. இந்த நாடகம் அநாதி அமைக்கப்பட்டுள்ளது. 500-600 கோடி நடிகர்கள் உள்ளார்கள். அவர்கள் அனைவருக்கும் அவரவருக்கென்று பாகம் கிடைத்துள்ளது. அதை நடிக்க வேண்டி உள்ளது. ஒவ்வொரு ஆத்மாவில் அவினாஷி பாகம் நிரம்பி உள்ளது. தந்தையின்றி யாரும் புரிய வைக்க முடியாது. தந்தை வந்து குழந்தைகளாகிய உங்களுக்கு முதல் இடை கடை பற்றிய ஞானத்தைக் கொடுத்து திரிகாலதரிசியாக ஆக்குகிறார். படங்களில் தேவதைகளுக்கு மூன்றாவது கண் காண்பிக்கிறார்கள். உண்மையில் மூன்றாவது கண் தேவதைகளுக்கும் இல்லை சூத்திரர்களுக்கும் இல்லை. பிராமணர்களாகிய உங்களுக்குத் தான் ஞானத்தின் மூன்றாவது கண் உள்ளது. இதன் மூலம் நீங்கள் அனைவருடைய தொழிலை அறிந்து கொள்கிறீர்கள். உண்மையான கண்டம் மற்றும் பொய்யான கண்டத்தின் நிலைமை பற்றி கூட நீங்கள் அறிந்துள்ளீர்கள். உங்களிடையேயும் கூட வரிசைக்கிரமமாக முயற்சிக்கேற்ப இருக்கிறீர்கள். இது பாடசாலை ஆகும். இதில் குருட்டு நம்பிக்கையின் எந்த விஷயமும் இல்லை. உங்களுடைய தொழில் ஆகியவை எல்லாமே செய்து கொண்டே இருங்கள். தங்களது தந்தையையும் மற்றும் சொர்க்கத்தையும் நினைவு செய்தால் மட்டும் போதும் உங்கள் மீது இராஜ்யத்தின் திலகம் வந்து விடும். ஆத்மா தான் நினைவு செய்கிறது. சம்ஸ்காரம் ஆத்மாவில் உள்ளது. ஆத்மாவிடம் தான் பேசுகிறார். நான் உங்கள் தந்தை ஆவேன். முந்தைய கல்பத்தில் கூட நீங்கள் ஆஸ்தி



எடுத்திருந்தீர்கள். சூரிய வம்சத்தில் ஆட்சி புரிந்திருந்தீர்கள். பிறகு சந்திர வம்சத்தில் சென்றீர்கள். கலைகள் குறைந்து கொண்டே போகின்றன. பிறகு வைசியர் சூத்திரர் ஆனீர்கள். இப்பொழுது நாடகம் முடிவடைந்து விட்டது என்ற நினைவு வந்துள்ளது. என் ஒருவனை நினைவு செய்தீர்கள் என்றால் விகர்மங்கள் விநாசம் ஆகி விடும். ஸ்ரீமத்படி நடக்கவில்லை தேக அபிமானம் வந்தது என்றால் அடிபட்டு விடுகிறது. பிறகு குரு தசை மாறி ராகுவின் கிரகணம் ஏற்பட்டு விடுகிறது. கையை விட்டு விட்டுச் சென்றார்கள் என்றால் பயங்கரமான நரகவாசி ஆகி விடுகிறார்கள். உயர்ந்த பதவி அடைய வேண்டும் என்றால் வேகமாக முன்னேறுங்கள் என்று தந்தை கூறுகிறார். இப்பொழுது உயர்ந்த பதவி அடைந்தீர்கள் என்றால் கல்ப கல்பமாக அடைந்து கொண்டே இருப்பீர்கள். இந்த ஒரு பிறவியில் மட்டும் தூய்மையின் உறுதி எடுத்தீர்கள் என்றால் 21 பிறவிகளுக்கு சொர்க்கத்தின் அதிபதி ஆகி விடுவீர்கள். இப்பொழுது நரகத்திலிருந்து மனதை அகற்றி விடுங்கள். சிவபாபா உங்களுக்காக சிவாலயம் ஸ்தாபனை செய்து கொண்டிருக்கிறார். அங்கு நீங்கள் சைதன்ய (உயிருள்ள) தேவதைகள் ஆட்சி புரிவீர்கள். எனவே சிவாலயத்திற்கு அதிபதியாக ஆக விரும்புகிறீர்களா? தாய் தந்தையரைப் பின்பற்றுங்கள். என்னவெல்லாம் உள்ளதோ அவை எல்லாமே குழந்தைகளாகிய உங்களுக்காக உள்ளது. இராஜாவாகவும் நீங்கள் ஆவீர்கள். நீங்கள் தான் அவ்வாறு இருந்தீர்கள். இப்பொழுது ஏழையாக ஆகி விட்டுள்ளீர்கள். மற்ற தர்மத்தினரின் விஷயம் அல்ல. தேவி தேவதா தர்மத்தினர் தான் மற்ற தர்மங்களில் மாறிச் சென்று விட்டுள்ளார்கள். எனவே இந்துக்களின் எண்ணிக்கை குறைந்து விட்டுள்ளது. இல்லையென்றால் பாரதத்தின் எண்ணிக்கை எல்லாவற்றையும் விட அதிகமாக இருக்க வேண்டும். உங்களுக்கு பகவான் படிப்பிக்கிறார். எவ்வளவு கவனம் கொடுக்க வேண்டும். இது மிகவுமே அதிசயமான படிப்பு ஆகும். முதியோர்கள், குழந்தைகள், இளைஞர்கள் எல்லோரும் படிக்கிறார்கள். நோயாளிகள் கூட படிக்க முடியும். தந்தை மற்றும் ஆஸ்தியை நினைவு செய்யவில்லை என்றால் மாயை ஓங்கி அறைந்து விடும். நான் இரவு பகலாக பாபாவை நினைவு செய்வேன் என்று இரத்தத்தால் எழுதி விட வேண்டும். சிவபாபாவின் கையை முழுமையாகப் பிடிப்பேன். பாபா என்ன கூறுவாரோ அதையே செய்வேன். குழந்தைகளையும் பராமரியுங்கள் என்று சிவபாபா கூறுகிறார். என்ன மீதம் உள்ளதோ அதில் இரண்டு பிடி சிவபாபாவின் சேவையில் ஈடுபடுத்தி விடுங்கள். பின் அதற்குப் பதிலாக உங்களுக்கு எவ்வளவு கிடைக்கும் என்றால் - செல்வந்தர்கள் கொடுக்கும் ஒரு லட்சத்திற்கு எவ்வளவு பிராப்தியோ அவ்வளவே உங்களுக்கு கிடைக்கும். பிரத்யட்ச பலன் கிடைத்து விடுகிறது. நல்லது.

**தாய் தந்தை பாபாதாவின் இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. தேகம் மற்றும் தேகத்தின் சர்வ சம்மந்தங்களை மறந்து அசரீரி ஆத்மா ஆவதற்கான அப்பியாசம் செய்ய வேண்டும். தந்தையிடம் ஸ்ரீமத் பெற்று ஒவ்வொரு அடியிலும் அதன்படி நடக்க வேண்டும்.
2. படிப்பின் மீது முழுமையான கவனம் வைக்க வேண்டும். 'இரவு பகலாக ஒரே ஒரு பாபாவின் நினைவில் தான் இருப்பேன் மற்றும் பாபா என்ன கூறுகிறாரோ அதை அவசியம் செய்வேன்' என்ற திடசங்கல்பம் செய்ய வேண்டும். தியதைக் கேட்காதீர்கள், தியதைப் பார்க்காதீர்கள்

**வரதானம்: ஈடுபாடு என்ற அக்னியில் எல்லா கவலைகளையும் முடித்துவிடும் நிச்சய புத்தி- கவலையற்றவர் ஆகுக !**

எந்த குழந்தைகள் நிச்சய புத்தியுடன் இருக்கிறார்களோ அவர்கள் எல்லா விசயங்களிலும் கவலையற்ற இருப்பார்கள். கவலைகள் எல்லாம் நீங்கி விட்டது. தந்தை கவலைகளின் சிதையிலிருந்து எழுப்பி இதய பீடத்தில் அமர்த்தி விட்டார். தந்தையிடம் ஈடுபாடு ஏற்பட்டது மற்றும் ஈடுபாட்டில் ஆதாரத்தில் ஈடுபாடு என்ற அக்னியில் எல்லா கவலைகளும் கவலைகள் இருக்கவே இல்லை என்பது போல முடிந்து போய் விட்டது. உடல் பற்றிய கவலையும் இல்லை. மனதில் எந்த ஒரு வீணான கவலையும் இல்லை. பணத்தின் கவலையும் இல்லை. என்ன ஆகுமோ... .. ஞானத்தின் சக்தி மூலமாக எல்லாமே அறிந்து கொண்டு விட்டோம். எனவே எல்லா கவலைகளிலிருந்தும் அப்பாற்பட்ட கவலையற்ற வாழ்க்கை ஆகி விட்டது.

**கலோகன்: எந்த ஒரு விதமான பிரச்சினை கூட புத்தி என்ற பாதத்தை அசைத்து விட முடியாத அளவிற்கு ஆடாத அசையாதவராக ஆகுகங்கள்.**